

**Minuti tal-Laqqgħa Nru 38 tal-Hames Kunsill Lokali tal-Mosta li saret, il-Hamis 18 ta' Marzu 2010 fit-7.30 p.m.**

Il-Kunsilliera kienu preżenti kif jidher hawn taħt.

Is-Sindku mexxa il-laqqgħa tal-kunsill.

	Time In	Time Out
Sindku Dr P. Chetcuti Caruana	7.15 p.m.	10.00 p.m.
Viċi Sindku Josette Agius Decelis	7.15 p.m.	10.00 p.m.
Kunsillier Joseph Demartino	7.00 p.m.	10.00 p.m.
Kunsillier Mario Sammut	7.20 p.m.	10.00 p.m.
Kunsillier Shirley Farrugia	7.40 p.m.	10.00 p.m.
Kunsillier Marthese Mifsud	7.40 p.m.	10.00 p.m.
Kunsillier Paul Agius	7.00 p.m.	10.00 p.m.
Kunsillier Kirby Fenech	7.40 p.m.	10.00 p.m.
Kunsillier Christopher Grech	7.15 p.m.	10.00 p.m.
Kunsillier John Mary Camilleri	Skuzat	
Kunsillier Nicola Fenech Adami	7.15 p.m.	10.00 p.m.

Is-Segretarju Eżekuttiv, is-Sur John J. Camilleri kien preżenti għal-laqqgħa.

## **1.00 Sospensjoni tar-Regolamenti**

1.01 Qabel ma il-laqqgħa bdiet tiddiskuti l-Agenda, is-Sindku, Dr Paul Chetcuti Caruana, talab sospensjoni tar-regolamenti sabiex jagħmel stqarrija. Gie approvat unanimament li ssir din is-sospensjoni.

Is-Sindku qal li xtaq jiddikjara li billi s-Segretarju Eżekuttiv kien indispost kemm il-laqqgħa tal-Kunsill li kien ippjanat li ssir fil-11 ta' Frar 2010 u kemm il-laqqgħa annwali Pubblika li kellha ssir fil-25 ta' Frar 2010 kienu ġew differiti kif mitlub mid-Direttur tad-Dipartiment tal-Kunsilli.

1.02 Huwa qal ukoll li wara li huwa (is-Sindku) kien talab laqqgħa mal-Prim Ministru, huwa (is-Sindku) kellu laqqgħa mad-Direttur is-Sur Natalino Attard. Għall din il-laqqgħa kien preżenti ukoll is-segretarju personali tiegħu is-Sur Joe Cristina. Kienet laqqgħa kordjali ħafna. Huwa zied jgħid li issa f'daqqa waħda kien irċieva ittra mingħand il-Prim Ministru li xejn ma tirrifletti dak li ntqal fil-laqqgħa li huwa kellu mad-Direttur.

F'dan l-istadju is-Segretarju Eżekuttiv qal li dak inhar (18 ta' Marzu) kien irċieva kopja ta' din l-ittra u li kellu struzzjonijiet bit-telefon kemm mid-Dipartiment kif ukoll mill-Uffiċċju tal-Prim Ministru sabiex iqassam kopja ta' din l-ittra lill-Kunsilliera kollha u li din tinqara waqt il-laqqgħa tal-Kunsill.

Is-Segretarju Eżekuttiv qassam kopja ta' din l-ittra filwaqt li s-Sindku qara l-ittra. L-ittra (kopja annessa ma dawn il-minuti) kienet tgħid li b'referenza għall-estensjoni tal-Avviż Formali ta' 4 ta' Mejju 2009 u li kien gie mġedded l-aħħar fit-3 ta' Novembru 2009 u wara li kien ser monitoraġġ tal-Kunsill Lokali tal-Mosta kien gie innotat li mhux talli l-Kunsill ma rregolarizzax ruħu iżda talli kompli miexi bl-istess attitudni u ksur tal-liġi tal-Kunsilli. L-ittra ssemmi diversi nuqqasijiet u għalhekk kienet qed tingħata l-aħħar opportunita li l-Kunsill jirregola ruħu waqt li kien ser jibqa jigi immonitorjat kontinwament u li jekk il-Kunsill jibqa miexi fit-triq li qabad, ma jkunx fadal għażla

oħra ħlief li jiġi xolt il-Kunsill Lokali tal-Mosta qabel iż-żmien skont l-artiklu 22 tal-ATT dwar il-Kunsilli Lokali.

Il-Kunsillier is-Sur Mario Sammut ikkummenta li dan kien ġenn u min kiteb l-ittra kien buffu jew ma jafx x'qed jgħid.

Is-Sindku qal li kien qed jirriserva d-dritt li jirrispondi. Talab ukoll li l-avukat tal-Kunsill jiteb għall-kopja tar-rapport tad-Direttur u tal-Monitoring bord. Fadd ma oġġezzjona li dan isir u is-Segretarju Eżekuttiv intalab jikteb lill-avukat f'dan is-sens.

## **2.00 Approvazzjoni tal-Minuti tal-Laqqgħa Nru 36**

2.01 Is-Sindku qal li huwa kellu lista ta' korrezzjonijiet għall-laqqgħa Nru 36 (kopja annessa). Dwar il-korrezzjoni ta' item 4.00 li s-Sindku talab li tiġi inkluża mal-minuti s-Segretarju Eżekuttiv ipprotesta għaliex qal li ma ma kienx veru li huwa kien irċieva l-ittra imsemmija ġurnata qabel il-laqqgħa tal-Kunsill għaliex fil-fatt din kien irċevija fl-4.00 ta' wara nofsinhar dak inhar stess tal-laqqgħa u għalhekk huwa ipprezenta din l-ittra fil-laqqgħa aktard tard filgħaxija. Id-Sindku irrisponda li jista jkun li huwa kien nesa.

Ġew aċċettati l-korrezzjonijiet kif jidhru fil-lista li ipprezenta s-Sindku.

2.02 Il-Kunsillier Chris Grech talab korrezzjoni fis-sens li kien huwa li tkellem fuq items 5.01 sa 5.04 u biex f'item 5.01 jinbidlu l-akronimi CPPS u jsiru CPPU minflok.

## **3.00 Approvazzjoni tal-Minuti Nru 37**

3.01 Is-Sindku ipprezenta lista oħra ta' korrezzjonijiet għall-laqqgħa No 37 (kopja annessa).

3.02 Sur Joe Demartino talab korrezzjoni f'paragrafu 6.03 billi jitneħħew il-kliem "u sewwa għamel".

Is-Sur Demartino talab ukoll li jiddaħħlu l-kliem " ta' resurfacing ta' toroq" wara il-kelma "xogħol" fl-ewwel sentenza tat-tieni paragrafu tal-item 3.09.

3.03 Ġew approvati dawn il-korrezzjonijiet.

## **4.00 Tagħrif mill-minuti Laqqgħa No 36**

4.01 Is-Segretarju Eżekuttiv informa li l-kuntrattur tal-ġbir ta' skart domestiku kien aċċetta żieda ta' 7% fuq il-kontijiet wara li dan ġie informat bid-deċiżjoni tal-Kunsoill mill-Kunsillier Paul Agius u fil-fatt il-kontijiet issa qed jirriflettu din iż-żjieda.

## **5.00 Tagħrif mill-minuti Laqqgħa No 37**

5.01 Dwar it-talba lill MEPA minn Stanley Mangion sabiex jitwaqqaf monument fi Triq Burmarrad , is-Segretarju Eżekuttiv qal li issa kien jidher li din it-talba inbidlet u l-post għal dan il-monument qed jintalab li jkun fi Triq il-Kurat Schembri. Is-Segretarju Eżekuttiv intalab jikteb lill Mepa u joġġezzjona għal dan billi il-Kunsill ma ġiex ikkonsultat.

- 5.02 Dwar item 3.11 is-Sur Mario Sammut u s-Sindku infurmaw lill Kunsill li kienet saret laqgħa ma' Anna Grech tal-Youth Empowerment Centre . Għe approvat li s-Sinjura Anna Grech tiġi infurmata li s-somma totali għal Youth Empowerment Centre inkluz kumpens lilha, ivvotata fil-budget kienet ta' €8,000 – u hija għandha taħdem f'dawn il-parametri.
- 5.03 Is-Sindku informa ukoll li kien iltaqa ma Graham Woodhall li għandu proġett tal-arti u li jixtieq jinvolvi kemm lill-Kunsill tal-Mosta kif ukoll lid-diiversi għaqdiet tal-Mosta. Il-Kunsill approva li jiġu ivvotati €250 għall-parterċipazzjoni tal-Kunsill f'dan il-proġett.

## **6.0 Korrispondenza**

- 6.01 Is-Segretarju ipprezenta lista ta 43 item taħt din l-agenda item, iżda billi l-hin kien qed jagħfas għe deċiż li jiġu trattati l-items l-aktar urgenti biss.
- 6.02 Is-Segretarju qal illi kellu urġenza li tiġi approvata 'Note Verbal' dwar applikazzjoni tal- Unjoni Ewropeja (kopja annessa). Għe approvat fil-prinċipju li ssir din l-applikazzjoni skont din in ' Note Verbale' għall-proġett bl-isem 'Archaeotur' taħt is-sejħa Interreg IV Assi I bil-Kunsill Lokali Mosta bħala project leader flimkien ma partners oħra li huma: Heritage Malta, Comune di Ragusa, Rabat Local Council, Soprintendenza di Ragusa, Malta Tourism Authority, Comune si Santa Croce u Giri Travel srl.
- Dan in 'Note Verbale' għe approvat unanimament u għe iffirmit mis-Sindku u s-Segretarju Eżekuttiv.
- 6.03 Inqrat ittra (Nru 29) tat-TCTC fejn dawn talbu li jużaw il-facilitajiet tal-Kunsill sabiex ikunu jistgħu jgħatu lezzjonijiet tal-komputer bħala parti mil-Kuntratt li huma għandhom mal-Gvern Centrali.

Il-Kunsill qabel b'dawn il-kundizzjonijiet:

- a) TCTC jagħmel il-korsijiet kemm tat-tfal kif ukoll ta' l-adulti li soltu jsiru fil-Mosta b'xejn u ma jħallasx €1,000 li soltu jħallas.
  - b) Jħallas lill-Kunsill is-somma ta' €2,000 b'kumpens għas-servizzi tad-dawl (li jinkludu air condition), ilma u tindif u handyman.
  - c) Il-post jitħalla vojt nhar ta' Ħamis billi din hi l-gurnata li normalment isiru l-laqqgħat tal-Kunsill.
- 6.04 Inqrat ittra tal-Enemalta dwar Triq Durumblat fejn qed jitolbu permess ta' zebra crossing, parkeġġ u bankina. Il-Kunsill għe mgħarraf mis-Segretarju Eżekuttiv li din il-proposta ser tiġi diskussa mit-TM fil-Bord tat-Toroq, filwaqt li huwa kellu meeting mat-TM fejn wassal il-kundizzjonijiet tal-Kunsill għal din it-talba li huma:
- a) Li ssir bankina matul it-triq minn Flower Power sar-roundabout ta' H'Attard.
  - b) Liż-zebra crossing irrid jkun bid-dawl u press button
  - c) Li jsir survey tat-triq kollha a spejjes tal-Enemalta u
  - d) Li l-Enemalta jwaħħlu sinjali tat-traffiku ' no parking' matul din l-parti tat-triq a spejjes tagħhom.
- 6.05 Ittri mingħand is-Socjetajiet Nicolo Isouard , 15 ta' Awwissu, Grupp Organizattiv u Kazin Santa Marija sabiex jintramaw siggijiet fil-pjazza għal waqt il-purċissjoni tal-Gimgħa l-Kbira. Sar qbil dwar dan

u għe inkarigat il-Kunsillier Chris Grech sabiex jieħu f'idejha jorganizza dan b'dawn il-kundizzjonijiet:

- a) Issir pjanta u jingħataw il-pożizzjoni u mumru ta' siggijiet li jintramaw minn kull soċjeta.
- b) Isir ftehim bejniethom sabiex il-prezz mitlub għall użu tas-siggijiet jkun l-istess.
- c) Jiġi speċifikat il-ħin tal-armar u żarmar tas-siggijiet.
- d) Jiġu avżati l-awtoritajiet tal-Pulizija
- e) Issir assessment ta' kif marru l-affarijiet wara din l-okkażżjoni sabiex tittieħed deċiżjoni għas-snin ta' wara.

## **7.0 Laqgħa Annwali tal-Komunita tal-Mosta**

7.01 Il-Kunsill għe infurmat li fil-laqgħa annwali tal-Komunita li saret fil-11 ta' Marzu 2010 ġew approvati l-Budget għas-sena 2010 u l-Business Plan għat-tliet snin li ġejjin u tqassmu kopji ta' dawn iż-żewġ dokumenti lill-pubbliku preżenti li kienu jammontaw għal 22 resident. Ma' kienx hemm ilmenti x'jitressqu lill-Kunsill għajr li saret diskussjoni dwar bring in sites u bżonn ta' koperazzjoni bejn il-Kunsilliera kollha għall ġid tal-Mosta.

## **8.00 Sekwestru (aġġornament)**

8.01 Is-Segretarju Eżekuttiv informa li is-sekwestru mill Tal-General Co Ltd ma ġiex aċċettat mill-Qorti iżda kien hemm problema billi l-flus tal-Kunsill ġew trasferiti lill-Qorti mill-APS Bank u kien ser ikun hemm dewmien konsiderevoli sabiex dawn jiġu trasferiti lura minħabba proċeduri tal-Qorti. L-avukat tal-Kunsill Dr. Joe Mifsud kien qed jieħu f'idejha il-proċeduri legali neċessarji sabiex dan iseħħ.

Ġie deċiż li l-APS Bank jiġi miltub jirrifondi l-ispejjes konnessi ma din it-transazzjoni ta' flus billi dan il-bank ma kienx stenna l-eżitu tal-kawża tal-Qorti qabel sar it-trasferiment.

Ġie approvat ukoll li l-Kunsill jerga jibda juża lill-Bank of Valletta bħala l-bank ewlieni tiegħu billi jerga jagħmel użu mil-kontijiet kurrenti u savings li l-Kunsill diġa għandu ma dan il-bank.

Is-Segretarju Eżekuttiv intalab jgħamel l-arranġamenti meħtieġa u jikteb ukoll lill-APS bid-deċiżjoni tal-Kunsill.

8.02 Ġie approvat ukoll li Dr. William Cuschieri jiġi inkarigat sabiex jgħin lill Dr Joe Mifsud fit-trattazzjoni tal-arbitraġġ bejn tal-General Co Ltd u l-Kunsill. Il-Kunsill qabel li dan l-avukat Cuschieri jithallas ta' xogħlu apparti l-ħlas miftiehem fil-kuntratt ta' Dr. Mifsud.

## **9.00 Agenda item "Attivitajiet għall-Kunsilliera"**

Din l-agenda item ma ġietx diskussa.

10.00 Saret Sospensjoni ta' Regolamenti sabiex residenti preżenti waqt il-laqgħa jkunu jistgħu jindirizzaw lill-membri tal-Kunsill dwar problemi relatati mal-bring-in-sites.

10.01 Tkellem is-Sur Patrick Gixti dawr il-bring-in-sites ta' Triq id-Dawr. Huwa qal li dawn ġew impoġġija fil-pożizzjoni preżenti wara ilmenti ta' residenti ta' fejn kienu tpoġġew darbejn oħra qabel. Huwa qal li dawn qed joħolqu inkonvenjent għar-residenti minħabba skart li jitpoġġa f'idejha dawn il-kontenituri u qed jieħdu post parking ta' karozzi tar-residenti.

Il-Kunsillier responsabbli mill-iskart domestiku is-Sur Paul Agius qal li skont regolamenti tal-EU irid jkun hemm bring-in-site għal kull 400 resident tal-lokal u ma jistax ikun li filwaqt li kullhadd irrid dan is-servizz, f'hadd ma jrid li dawn jitpoġġew wara biebu. Huwa qal li huwa personalment kien jagħmel supervizjoni ta' dawn il-bring-in-sites anke fil-4.00 ta' filgħodu.

Jidher, iżda, li r-residenti qed ipoġġu kaxex biz-żibel jew apposta jew sforz l-injoranza. Huwa sostna li qed isiru oġġezzjonijiet għall kull fejn jitpoġġew dawn il-bring-in-sites u dan mhux iżjed tollerabbli. Kull darba qed ikollhom jitneħħew minn post għall-ieħor minħabba ilmenti tar-residenti.

Is-Sur Patrick Grixti issugerixxa li f'dan il-każ ta' Triq id-Dawr dawn jitpoġġew f'dejn il-kwartieri tal-Girl Guides. Is-Sur Paul Agius qal li ser jikkonsidera dan is-suġġeriment.

Il-Kunsilliera Shirley Farrugia ukoll ressqet l-ilmenti tagħha dwar il-bring-in-sites tal-area tal-Blata l-Għolja u staqsiet kemm dawn qegħdin skont id-distanza legali mir-residenzi tan-nies. Hija wkoll issuggeriet post ieħor fejn dawn għandhom jitpoġġew.

Saru diskorsi mqanqla mill-Kunsillier Paul Agius dawr dawn l-ilmenti u Dr Shirley Farrugia ipprotestat għall-għajjat li sar mill-Kunsillier Agius fil-konfront tagħha.

Is-Sur Paul Agius qal li kien ser jiddiskuti l-kwistjoni kollha mal-uffiċċjal responsabbli mill-Green MT is-Sur Joe Attard u jirraporta lura lill-Kunsill.

## **11.00 Materji Ohra**

11.01 Il-Kunsill gie infurmat li kienu ser isiru tlett applikazzjonijiet oħra għall-fondi mill-Ewropa barra dik tal-Arkeotur. Dawn huma:

1. "Eco Museo" flimkien mal-MCAST, Comune di Ragusa, Kunsill Lokali Naxxar u l-universita ta' Ragusa.
2. Riabilitazzjoni tan-Nuclear Xelter taħt Ġnien l-Għarusa tal-Mosta
3. F'oqien ta' tliet Tourist Trails fil-Mosta sabiex jiddied it-turizmu u l-kummerċ fil-Mosta.

Sar qbil fil-prinċipju li dawn l-applikazzjonijiet isiru.

11.02 Il-Viċi Sindku Josette Agius Decelis talbet approvazzjoni għall-ċerimonja tal-għoti taċ-ċertifikati tal-komponenti dwar il-Milied mit-tfal tal-iskejjel. Gie approvat li jintefqu sa mhux aktar minn €350 f'catering u bibita għal wara iċ-ċerimonja li ser issir nhar il-Flamis 25 ta' Marzu fis-Sala tal-Kunsill.

11.03 Is-Segretarju informa li kien irċieva pagament ta' €69,881 mid-Dipartiment tar-Riżorsi u Infrastruttura għall-Proġett ta' Pjazza Rotunda. Dawn tpoġġew fil-Bank of Valletta pendenti l-eżitu tal-arbitraġġ bejn tal-General Co Ltd u l-Kunsill.

11.04 Is-Segretarju fakkar wkoll li qed jirrikorru l-interessi sfuq il-bilanċ dovut kont ftehim bejn il-Kunsill u l-kuntratturi tal-proġett ta' Mlit. Il-Kunsill kien għadu ma rċevix l-filasijiet kollha mid-Dipartiment ikkonċernat għaliex dawn il-pagamenti huma skedati fuq numru tas-snin.

11.05 Is-Sindku qajjem il-każ ta' użu tat-telefon tal-Kunsill għall fuq numri tal-mobile. Is-Sindku talab li jiġi approvat li l-Kunsilliera jkunu jistgħu jagħmlu użu mit-telephone tal-Kunsill sabiex iċemplu għall fuq numri tal-mobile.

Il-Kunsillier Mario Sammut wera kont tal-mobile tiegħu u qal li għal dawn it-telefonati huwa kellu bżonn jagħmel użu mit-telephone tal-Kunsill u mhux bil-mobile personali tiegħu.

Is-Segretarju Eżekuttiv oġġezzjona għal dan billi l-liġi tal-kunsill ma kienetx tippermetti dan. Huwa fakkar ukoll li l-Kunsilliera kollha issa kienu qed jirċievu allowance ta' €1200 fis-sena biex tgħamel tajjeb għal dawn l-ispejjes. Huwa qal li jekk il-Kunsill japprova dawn it-telefonati isiru mill-Kunsill tkun qed tinkiser il-liġi u huwa ma setax japprova dan.

Is-Segretarju Eżekuttiv intalab jikteb lid-Direttur tad-Dipartiment tal-Kunsilli dwar dan u jirreferi lura lill-Kunsill.

Il-laqgħa spicċat fl-10.00 p.m.

Dott Paul Chetcuti Caruana  
Sindku

John J. Camilleri  
Segretarju Eżekuttiv

to file  
with  
minutes of  
No 38  
18/3/10  
A

Tigi nkluzja item 4.00

Is-Segretarju Ezekuttiv dak il-hin ipprezenta ittra lis-Sindku bid-data tal-15 ta' Jannar 2010 mibghuta mid-Direttur tal-Kunsilli Lokali fejn il-Kunsill gie nformat li wara li d-dipartiment investiga l-allegazzjonijiet dwar l-ingagg ta' l-iskrivani, il-Kunsill nghata struzzjonijiet sabiex jigi tterminat il-process kollu b'effett immedjat.

Is-Sindku qal lis-Segretarju "din ma ghidlix biha" u s-Segretarju Ezekuttiv qallu li huwa rcieva l-ittra l-bierah u b'mod xejn prudenti zied jghidlu "li kieku gejt kont naghtijielek". Hawnhekk is-Sindku gibed l-attenzjoni tal-monitoring unit prezenti fejn qallhom sabiex jiehdu nota ghal mod kif is-Segretarju Ezekuttiv qed igib ruhau mieghu.

Is-Sindku nforma lill-Kunsill li kien bi hsiebu jwiegeb din l-ittra ghax ma jistax jifhem x'investigazzjoni saret meta l-partijiet kollha nvoluti ma nghatawx l-opportunita` jaghtu l-verzjoni taghhom.

Jigu nkluzi:

1. Ittra minghand sewwieq ta' karozza fejn talab kumpens dwar hsara minhabba xi hofor fit-triq.
2. Talba minhabba short crcuit ta' bozza tat-triq mal faccata taghha bi spiza ta' €140.

Item 5.00

Wara l-kliem 'item 9 Memo 90/2009' irid jitnizzel 'dwar.....' (x'kien dak l-item)

Item 5.07

Wara l-kliem '.....Memo 12/2010' jizdied il-kliem 'dwar.....' (x'kien dak l-item)

Item 5.09

Wara l-kliem '.....Memo 90/2009' jizdied il-kliem 'dwar.....' (x'kien dak l-item)

7.0 Finanzi

7.01

1. Wara c-cifra ta' €115,166.12 jizdied il-kliem '....lista mhemuza' (u tinthemez il-lista)
2. Wara c-cifra ta' €31,692.31 jizdied il-kliem '....lista mhemuza' (u tinthemez il-lista)

8.01

Wara l-kliem '.....it-talba ghall-kwotazzjonijiet' jizdied dan li gej:


'peress li din kienet taghlaq f'Jannar mhux fi Frar, u ghalhekk ma ngharawx zmien bizzejjed'.

Wara l-kliem 'Gie deciz li terga tinhareg it-talba ghall-kwotazzjonijiet mill-gdid' jizdied il-kliem 'bid-data ta' l-gheluq ? ta' Frar 2010.



Nixtieq nirregistra fil-minuti li minhabba li s-Segretarju Ezekuttiv għamel perijodu indispost peress li kien ma jiflahx fit-tul, kemm il-Laqgħa Annwali tal-Kunsill kif ukoll il-laqgħa li kien imiss tal-Kunsill kellhom jigu differiti.

Id-direttur tal-Kunsilli Lokali kien infurmat b'dan u fuq struzzjonijiet tiegħu dawn iz-zewg laqgħat kellhom isiru wara li s-Segretarju Ezekuttiv jidhol lura għax-xogħol, kif fil fatt sar.

A handwritten signature in black ink, consisting of several fluid, overlapping strokes that form a stylized name or set of initials.